

علم اور مذہبی واردات

محمد اجمل

بیسویں صدی کے اوائل سے بر صغیر کے مسلمانوں نے دو ستار ہستیوں کو حکیم الاست کے نام سے یاد کیا ہے۔ ایک تھے حضرت سولانا اشرف علی تھانوی اور دوسرے علامہ محمد اقبال۔ حقیقت یہ ہے کہ یہ دونوں ہستیان حکیم الامت تھیں، سولانا اشرف علی تھانوی کی حکمت، باطنی تربیت کے مراحل میں دست گیری اور رہنمائی کرتی تھی اور علامہ اقبال کی حکمت ایک استعمارگزیدہ قوم میں اسنگ، ولوہ اور آرزو کی تخلیق کرتی رہی۔ اور اس تخلیق میں عالم گیر محبت اور انسانی اخوت کا وہ حصی پیغام دے گئی جس کے بغیر آج کی کوئی سوچ، کوئی جذبہ مقبولیت سے محروم رہتا ہے۔ دونوں کا مقام بہت بلند ہے۔ دونوں نے اسلامی اقدار پر اپنے فکر و تجدد کی بنیاد رکھی۔ دونوں عشق رسول میں سرشار تھے۔ اور دونوں نے قائد اعظم محمد علی جناح کو سیاست میں اپنا قائد تسلیم کیا تھا۔ آج آپ سے بات چیت تو مجھے کرنا ہے علامہ اقبال کی کتاب ”اسلام میں مذہبی فکر کی تعمیر نو“،— “Reconstruction of Religious Thought in Islam” کے پہلے باب ”علم اور مذہبی تجربہ“، پر۔ یہ موضوع سولانا اشرف علی تھانوی کا بھی محبوب موضوع ہے اس لئے میں نے سولانا تھانوی کا تبرکاً ذکر کر دیا۔ ان کے خیالات پر ایک علیحدہ کتاب لکھی جا سکتی ہے۔ یہاں میں اس باب کا بالاختصار جائزہ لون گا۔

ان لکھپرزاں میں علامہ اقبال نے یہ کوشش کی ہے کہ مسلمانوں کے مذہبی فلسفے کی تعمیر نو اس طرح کی جائے کہ اسلام کی فلسفیانہ روایات

کے ساتھ انسانی علوم میں جدید ترقی کو ملحوظ خاطر رکھا جائے چنانچہ وہ اس لکچر کی ابتداء سا بعده الطیعت کے چند بنیادی سوالوں سے کرتے ہیں۔ یہ کائنات جس میں ہم پستے ہیں۔ اس کی ماهیت اور ساخت کیا ہے؟ کیا کائنات کی ترکیب میں کوئی عنصر مستقل بھی ہے۔ ہمارا اس سے کیا تعلق ہے؟ ہمارا اس میں کیا مقام ہے؟ اور کس قسم کا کردار ہمارے مقام کے لئے مزوز ہے؟

ہر چند کہ یہ سوالات مذہب، فلسفہ اور اعلیٰ شاعری میں قدر مشترک کی حیثیت وکھتے ہیں۔ لیکن مذہب ہی ان کا صحیح اور جاسح جواب دے سکتا ہے، شاعری استعارے اور ابهام میں الجھ کر رہ جاتی ہے۔ اور انفرادی اظہار کی حدود کو عبور نہیں کر پاتی۔ فلسفہ پسا اوقات منطقی استدلال میں اپنے آپ کو میند کر لیتا ہے۔ اور اس کی بنیادی وجہ یہ ہے کہ وہ فکر کی حرکت اور اس کے سداچ پر غور نہیں کرتا۔ لیکن جب وہ غور کرتا ہے تو اسے فکر اور وجود ان سے ایک بنیادی وحدت نظر آتی ہے۔ تعزیزاتی فکر سے آگے بڑھئے تو وجود ان کی قلمرو شروع ہوتی ہے، مذہب کی اساس ایمان ہے اور ”ایمان اس برلنے کی سانند ہے جو عقل کی مدد کے بغیر اپنے دشوار گزار راستے کو دیکھتا ہے۔ اور جو انسان کے زندہ دل پر شبخون مارتا ہے اور اس سے ایک غیر مرئی پاظنی دولت چھین لیتا ہے“، اس کا یہ مطلب نہیں کہ مذہب محض ایک احساس اور ایک جذبے کا نام ہے۔ مذہبی تجربے میں احساس ایک خیال ایک (Congnitive) وقوفی پہلو پیدا کرتا ہے۔ اور یہ وقوفی پہلو چند حقائق پر مشتمل ہے جن پر اگر خلوص نیت سے غور کیا جائے تو وہ انسانی کردار کو بدل دیتے ہیں۔ مذہب نہ تو فقط احساس ہے اور نہ ہی فقط خیال اور عمل بلکہ انسان کا سکمل اظہار ہے۔ عقل اور وجود ان ایک ہی سر چشمہ سے ابھرتے ہیں، عقل حقیقت کو زمان و مکان میں ڈھونڈتی ہے۔ اور وجود ان کی نگاہ دائمی حقیقت پر مرکوز ہوتی ہے، ایک حقیقت کو پارہ کر کے ہر پہلو کا علیحدہ

علیحدہ جائزہ لیتی ہے۔ وجدان حال میں پوری حقیقت سے نشاط اندوز ہوتا ہے۔ دونوں کو اپنے احیاء کے لئے ایک دوسرے کی ضرورت ہے۔ بقول برگسان ”وجدان عقل کی ایک اعلیٰ صورت ہے،“ امام غزالی اور کاثر نے اس معاملے میں غلطی کی کہ انہوں نے عقل اور وجدان میں خلیج حائل کی۔ خیال کے متعلق یہ کہنا کہ اس کی رسمائی صرف محدود اشیاء تک ہوتی ہے۔ اور وہ لامحدود کو نہیں پہنچ سکتا۔ یہ خیال کے متعلق ایک غلط فہمی ہے۔ اپنی گھری حرکت میں خیال ”ایک سریانی لامحدود“، تک پہنچتا ہے۔ جس کے خود ارادی اظہار میں محدود تصورات محض چند لمحے بن جاتے ہیں۔ یہ کہنا زیادہ بجا ہوگا کہ محدود کے وجود ہی سے وہ علم سماں ہے جو محدود سوچ پر سببی ہے۔ اور جس سے سائنس کی تشكیل ہوتی ہے خیال اس اجنبی دنیا میں بتدریج شرکت کرتا ہے۔ اور اپنی شرکت سے اجنبیت کی دیواریں توڑ دیتا ہے اور لامحدود کی لگن کا شعلہ اس کی ہر حرکت میں سلگتا ہے۔ خیال کوئی بے کار اور بے نتیجہ حقیقت نہیں بلکہ یہ اپنے رنگ میں لامحدود کو محدود کا خوش آمدید کہنا ہے۔

محدود جب لا محدود کو یا انسانی عقل جب خدا کو خوش آمدید کہتی ہے۔ تو تشکر کے ساتھ، احسان کے ساتھ وہ شکرانے کا سلام کرتی ہے۔ محبت سے آگے بڑھتی ہے۔ بعض زبانوں میں سوچنے اور شکریہ ادا کرنے کے الفاظ کا ایک ہی منبع ہے، شکریہ ادا کرنا عدم سے وجود۔ انتشار سے وحدت اور لا الہ سے الالہ تک پہنچنے کا نام ہے، یہ جذبہ قبولیت کا اظہار ہے کہ یہ کائنات جو بذات خود ایک معجزہ ہے، اس اعجاز عظیم کو دل کی گھرائیوں سے قبول کرنا خدا کو سلام کرنا ہے۔

یہ صحیح ہے کہ وجدان خیال کی ایک اعلیٰ صورت ہے۔ لیکن یہ دیکھئے کہ اعلیٰ صورت بننے کے بعد اس کے تقاضے مختلف ہو جاتے ہیں، خیال کی سطح پر تقدس کا کوئی مطلب نہیں لیکن وجدان کی سطح پر تقدس اور احترام اور

ادب کے جذبات پیدا ہوتے ہیں۔ وجدان کی مطح پر عبودیت اور آزادی ہم سعی صفات بن جاتی ہیں، خیال تسبیح کرتا ہے اور کائنات کو نخچیر بناتا ہے لیکن وجدان میں کشمکش نہیں ہوتی اس حقیقت انسان کو اپنی گرفت میں لے لیتی ہے یا یوں کہئے کہ انسان خود حقیقت کی گرفت بن جاتا ہے۔ جب روڈولف اونو کہتا ہے کہ مذہبی تجربہ اس وقت ہوتا ہے جب نامعلوم حقیقت آپ کو اپنی گرفت میں لے لے۔ اور آپ ایک غیر مسئلی عظمت محسوس کریں۔ تو اس کا مطلب یہ بھی ہے کہ یہ نامعلوم حقیقت اور یہ غیر مسئلی عظمت آپ کی شخصیت میں حقیقت اور عظمت کی صفات پیدا کرتی ہے۔ اور ایسی حالت میں خود خدا انسانی روح پر وارد ہوتا ہے۔

علم حق در علم صوفی گم شود این سخن کے باور مردم شود

یہ تصویر کہ خیال "الحمدود" کو خوش آمدید کہتا ہے، افلاطون اور ارسطو کے ہان بھی تھا۔ بلکہ یہ کہنا زیادہ بجا ہوگا کہ ان یونانی فلسفیوں کے ہان ادراگ یذات خود ایک تشکر کا عمل ہے۔ علامہ اقبال نے اسرار خودی میں افلاطون کو "گوسفند عظیم" کہا ہے لیکن بعض جگہ علامہ کے افکار اور یونانی فلسفیوں کے افکار میں کسی حد تک مائلت پائی جاتی ہے۔

علامہ کہتے ہیں کہ یونانی فلسفے کے زیر اثر اکثر مسلمان فلسفیوں نے قرآن مجید کی اصل روح کو سمجھنے کی کوشش نہیں کی، اسلام میں عقلی بنیادوں کی تلاش پیغمبر ص آخر زمان ہی سے شروع ہوئی۔ وہ اکثر یہ دعا کرتے تھے: "اے خدا مجھے چیزوں کی اصل ماہیت کا علم عطا کر،"۔ بعد میں اسلامی تفافت میں صوفیاء اور غیر صوفی عقل پرستوں نے سچائی سے محبت اور ایک مربوط نظام افکار استوار کرنے کی لگن سے جو کاوشیں کیں وہ اس زمانے میں نامساعد حالات کی وجہ سے اس قدر کاپیاں نہ ہو سکیں اور اس ناکامی کی ایک وجہ یونانی فلسفہ کا اثر تھا۔ سقراط نے کہا تھا انسان کے لئے صحیح

موضوع تدبیر انسان ہے، پودے کیڑے سکوڑے اور ستارے نہیں۔ لیکن یہ تصور قرآن حکیم کے نقطہ نظر سے کس قدر مختلف ہے۔ قرآن حکیم شہد کی سکھی کو کبریائی الہام سے نوازتا ہے۔ اور بار بار قاری کو دعوت دیتا ہے کہ وہ ہواں کی مستقل تبدیلیاں، رات اور دن کی گردش، بادل، تاروں بھرے آسمان اور سیاروں کو دیکھئے جو لا محدود فضا بین تیرتے رہتے ہیں۔ مسلمان فسفیوں نے سقراط اور افلاطون کے زیر اثر حسی ادراک کے لئے جذبہ تحریر پیدا کیا۔ غزالی نے تشکک کی بنیاد پر مذہب کو استوار کیا۔ لیکن یہ بنیاد کمزور تھی۔ اشعری منکر صحیح راستے پر تھے کہ انہوں نے عینیت کی طرح ڈالی۔ لیکن در حقیقت وہ یونانی سنتی کے ہتھیاروں سے عوام کے پرانے عقائد کی حمایت کرتے رہے۔ معتزلہ نے مذہب کی اصلیت کو ختم کر دیا۔ انہوں نے یہ سمجھا کہ مذہبی عقائد منطقی تصورات ہیں۔ اور ہم کسی غیر تصوری طریقے سے حقیقت کا علم حاصل نہیں کر سکتے۔

پچھلے پانچ سو سال سے اسلام کا مذہبی فکر جمود کی حالت میں رہا ہے، کبھی یورپ کا فکر اسلام کے فکر سے متاثر ہوا تھا۔ جدید تاریخ کا یہ ایک نہایت اہم واقع ہے کہ اسلامی دنیا «غرب کی طرف بہت تیزی سے بڑھ رہی ہے اس تحریک میں کوئی برائی نہیں۔ کیونکہ علمی لحاظ سے یورپ کا کچھ اسلامی ثقافت کے بعض بہت اہم ادوار کی ترقی یافتوں صورت ہے۔ اقبال کو یہ خوف ہے کہ کہیں یورپی ثقافت کی ظاہری آب و تاب سے ہم اتنے مسحور نہ ہو جائیں کہ اس تہذیب کی صحیح داخلیت تک نہ پہنچ سکیں۔ زمانہ وسطیٰ کے بعد یورپ کے فکر و علم میں بہت توسعی کی گئی ہے، نئے نقطہ ہائر نظر ابھرے ہیں اور پرانے سوال نئے انداز میں بیان کئے گئے ہیں۔ انسانی فکر اپنے بنیادی تصورات زمان، مکان اور علیت سے آگے بڑھ گیا ہے، ہمارا «قابل فہم»، کا تصور بھی بدل گیا ہے۔ ائمہ اسٹائن کے نظریے نے کائنات کو ایک نیا افق عطا کیا ہے

اور اس سے فلسفے اور مذہب کے مشترکہ مسائل کو ایک نظر سے دیکھنے کی راہیں کھلتی ہیں۔ اس لئے یہ ضروری ہے کہ ”علم اور مذہبی تجربہ“، کی نوعیت پر غور کیا جائے۔

قرآن مجید کا اساسی مقصد انسان میں خدا اور کائنات سے روابط کا اعلیٰ شعور بیدار کرنا ہے، اس امامی مقصد کو پیش نظر رکھتے ہوئے گوئٹے نے ایکرسن سے اسلام کے بارے میں کہا تھا ”یہ تعلیم کبھی ناکام نہیں ہوتی، ہم اپنے تمام نظائر کے ساتھ یا کوئی اور انسان اس سے آگئے نہیں جاسکتا،“۔

مذہب اور تہذیب کا باہمی تصادم بھی ہوتا ہے اور وہ ایک دوسرے کی طرف کھینچتے بھی ہیں۔ مسیحیت کے اولین دور میں اسی تصادم کو دور کرنے کے لئے مسیحیت نے یہ رویہ اختیار کیا کہ روحانی زندگی کا عروج خارجی اسباب سے نہیں بلکہ روح کے اندر ایک نئی دنیا کے انکشاف سے عمل میں آتا ہے۔ اسلام اکھتا ہے کہ یہ بجا ہے لیکن اس نئی باطنی زندگی کا نور مادی دنیا سے اجنبی نہیں۔ بلکہ اس کے ذریعے ذریعے میں رضا ہوا ہے۔ باطنی نور کی روشنی میں انسان کو اپنے روابط استوار کرنا ہیں۔ اور اسی طرح روحانی زندگی کا اثاب ہو سکتا ہے۔ روحانی مقصد کے لئے ہی سے حقیقت زندہ اور قائم ہے اور خارجی حقیقت کے توسط ہی سے ہم روحانی مقصد کو پاسکتے ہیں۔ روحانی مقصد کی یہ مستقل کوشش ہے کہ وہ حقیقت کو اپنا لے اور اسے اپنے وجود میں سمو ڈالے۔ اور اس طرح تمام وجود کو روشن کر دے۔

قرآن مجید جہاں کہیں فطرت پر غور کرنے کی دعوت دیتا ہے وہاں اس کا فوری مقصد انسان میں اس حقیقت کی آگہی پیدا کرنا ہے، فطرت جس کی علامت ہے، اس سے قرآن مجید کا تعبرباتی رویہ واضح ہوتا ہے جس نے مسلمانوں میں حفائق کے لئے ایک احساس تقدس پیدا کیا ہے اور اس طرح انہیں جدید سائنس کا بانی بننا دیا۔ کائنات ایک سنجیلہ مقصد کے لئے تخلیق کی گئی ہے۔ اس کا تنفس و تبدل

ہمیں ہمیشہ نئے روئے اختیار کرنے پر مجبور کرتا ہے، ہماری آرزوں کے راستے میں جو رکاوٹیں پیدا ہوتی ہیں، ان پر قابو پانے سے ہماری روحانی زندگی روحانی طور پر بتمول ہوتی ہے۔ ہماری بصیرت کو تیز کرتی ہے اور انسانی تجربے کے نازک پہلوؤں پر حاوی ہو جاتی ہے۔ دنیوی تغیرات پر غور کرنے ہی سے ہمیں لاسکاں کا عقلی مشاہدہ کرنے کی صلاحیت پیدا ہوتی ہے۔ حقیقت اپنے اظہار میں زندہ رہتی ہے۔ تمام قدیم تہذیبیں اس لئے ناکام رہیں کہ وہ داخلیت کی طرف سے خارجیت کی طرف بڑھیں۔ اس طرح ان کے پاس نظریہ تو تھا لیکن عمل نہیں تھا اور محض نظریہ کی بنا پر تو پائیدار تہذیب قائم نہیں ہو سکتی۔

لیکن محض مشاہدہ کائنات ہی سے شخصیت کی تکمیل نہیں ہوتی۔ کائنات کی علاستوں سے حقیقت تک پہنچنا ایک استغراچی طریقہ ہے لیکن تکمیل انسانیت کے لئے قلب اور اس کی واردات کی نشوونما کرنا بھی اشد ضروری ہے، قلب ایک داخی وجдан ہے۔ جو بقول سولانا رویہ سورج کی شعاعوں سے غذا حاصل کرتا ہے۔ ہمیں حقیقت کے ان پہلوؤں سے آشنائی بخشتا ہے جو حسی ادراک کے زمرے میں نہیں آتے۔ یہ دیکھتا ہے اور اگر صحیح طرح سے سمجھا جائے تو اس کا بیان کبھی غلط نہیں ہو سکتا۔ یہ تجربے کا منفرد انداز اسی طرح حقیقی اور محسوس ہے۔ جس طرح کوئی اور تجربہ۔ انسانیت کا الہامی اور مذہبی ادب اس امر کی بین شہادت ہے کہ مذہبی تجربہ انسانیت کی تاریخ پر اس طرح حاوی اور جاری و ساری رہا ہے کہ اسے محض التباس کہہ کر مسترد نہیں کر سکتے۔ مذہبی تجربے کے حقائق انسانی تجربے کے دوسرے حقائق کی طرح اعلیٰ ہیں۔ پیغمبر آخر زمانہ روحانی تجربات کے پہلے مشاہدہ تھے۔ امام بخاری اور دوسرے محدثین نے ان کے اس مشاہدے کے بارے میں سکمل اطلاعات بھم پہنچائی ہیں۔ ابن صیاد۔ ایک یہودی لڑکا جس پر حال

کی کیفیت وارد ہوتی رہتی تھی۔ رسول اکرم ص نے مشاہدے کے لئے اس پر توجہ کی، انہوں نے اس کا استھان لیا۔ اس سے سوال کئے اور اسے مختلف حالات میں آزیا۔ ایک مرتبہ وہ ایک درخت کے تیرے کے پیچھے چھپ کر اسکی خود کلاسی سننے لگے۔ لڑکے کی ماں نے اسے پیغمبر ص کی آمد کی اطلاع کر دی۔ یہ سننے ہی وہ ہوشی میں آگیا اور نبی کریم ص نے فرمایا ”اگر یہ اسے کچھ دیر اور خبردار نہ کرتی تو سماں مصاف ہو جاتا، اکثر لوگوں نے اس اہم واقعہ کی نوعیت کو غلط سمجھا ہے۔ اور بعض مستشرقین نے تو اسے اپنے مخصوص متعصبانہ رویے کا ہدف بھی بنایا ہے۔ قرآن مجید کی روح نے ایک ایسے تمدن کی تحریک شروع کی جو تجرباتی رویے پر آکر ختم ہوئی۔ بہرحال پہلا مسلمان جس نے آنحضرت ص کے رویے کی قدر و اہمیت پہچانی، وہ این خلدون تھا۔ جس نے روحانی کیفیات کو تنقیدی نظر سے دیکھا۔“ Subliminal Selves ”لاشعوری شخصیت“، کے جدید تصور تک پہنچ گیا، جدید نفسیات نے ابھی حال ہی میں مذہبی کیفیت یا تجربے کی اہمیت پہچانی ہے۔ اور ہمارے پاس ابھی کوئی سائنسیفک طریقہ نہیں ہے جس کے ذریعے ہم شعور کے بالائے عقل بہلوؤں کا تجزیہ کر سکیں۔

یہاں علامہ اقبال اس تجربے کی چند خصوصیات بیان کرتے ہیں۔

(۱) ایک صفت تو یہ ہے کہ مذہبی تجربہ ایک حضوری حیثیت وکھتا ہے امن لحاظ سے یہ دوسرے انسانی تجربوں سے مختلف نہیں ہے۔ تمام تجربہ نوری ہے۔ حسی ادراک بھی نوری ہوتا ہے۔ حسی ادراک کی ہم اس طرح تعبیر کرتے ہیں کہ ہمیں خارجی دنیا کا علم حاصل ہو جائے۔ اس طرح مذہبی تجربہ کی تعبیر سے ہمیں خدا کا علم حاصل ہوتا ہے۔ مذہبی تجربے کی حضوری حیثیت کا یہ مطلب ہے کہ خدا کا علم بھی ہمیں اسی طرح حاصل ہے جس طرح اور چیزوں کا، خدا کوئی ریاضی کا فارسولا یا مجرد

تصورات کا نظام نہیں۔ اور وہ انسان کے زندہ تجربے سے متعلق ہے، ٹنگ سے جب پوچھا گیا کہ کیا تم خدا کو مانتے ہو تو اس نے جواب دیا کہ ماننا ماننا؟ میں جانتا ہوں کہ خدا موجود ہے۔ ڈاکٹر کیرٹ کے ایک سوال کے جواب میں شیخ احمد العلوی رحم نے فرمایا ”ایمان، مذاہب کے لئے لازمی ہے لیکن یہ ان لوگوں کے لئے لازمی نہیں رہتا جو خدا کی ہستی میں اپنی تکمیل ذات کر لیتے ہیں۔ کیونکہ جب انسان مشاہدہ کر سکتا ہے۔ تو پھر اسے ماننے کی ضرورت نہیں رہتی، جب انسان خدا کا مشاہدہ کر سکتا ہے تو پھر خدا کو ماننے کی ضرورت نہیں رہتی“،

(۲) مذہبی تجربے کی دوسری صفت یہ ہے کہ اس مکمل تجربے کا تجزیہ نہیں ہو سکتا۔ جب میں ایک میز کو دیکھتا ہوں تو اس ادراک کا تجزیہ ہو سکتا ہے کہ کن کن اجرا کے ملنے سے میز کا ادراک ہوتا ہے۔ لیکن مذہبی تجربے میں ”فکر“، کا عنصر بہت کم ہوتا ہے اور اس طرح کا تجزیہ سکن نہیں۔ لیکن اس فرق سے ولیم جیمز کی طرح ہمیں یہ نہیں سمجھنا چاہئے کہ مذہبی تجربہ عام عقلی شعور کو ختم کر کے وجود میں آتا ہے دونوں حالتوں میں ایک ہی حقیقت ہم پر اثر انداز ہوتی ہے۔ عام عقلی شعور حقيقة کو پارہ پارہ کر کے عمل کی خاطر ماحول کے چند پہلوؤں کا انتخاب کرتا ہے لیکن مذہبی تجربہ ہمیں حقیقت کے مکمل طریق سے آگہ کرتا ہے۔

مذہبی تجربے کی تیسرا صفت یہ ہے کہ یہ صوفی کے لئے ایک خاص لمحہ میں ایک منفرد خودی کے ساتھ بہت قریبی تعلق پیدا کرتا ہے جو صوفی کی نعمی شخصیت اور انا سے مافرا بھی ہے، اس پر محیط بھی ہے۔ اور وقتی طور پر اسے دبا دیتی ہے۔ آپ کہیں گے کہ خدا کا ہم سے ایک علیحدہ خودی کا تجربہ

کیونکر مسکن ہے۔ محض یہ امر کہ مذہبی تجربے میں ایک انفعالی کیفیت ہے، یہ ثابت نہیں کرتا کہ وہ وجود جس کا ہم تجربہ کرتے ہیں، ہم سے الگ ایک حقیقت ہے۔ اگر ایسا ہو سکتا تو ہمیں خود اپنے وجود یا اپنی خودی کا یقین نہ ہوتا۔ بہر حال اس کے جواب میں ایہ کہا جاسکتا ہے کہ ہمیں دوسرے لوگوں کے وجود کی خبر ان کے جوابی عمل سے ہوتی ہے۔ ان کے اقوال و اعمال سے ہمارے بکھرے ہوئے معانی کا شیرازہ بتتا ہے۔ جوابی عمل ہی ایک باشعور خودی کے وجود کا ثبوت ہے، قرآن مجید میں آیا ہے۔

قال ارسکم ادعونی استحجب لكم و اذاؤك عبادی عنی فانی قریب یہی وجہ ہے کہ اقبال ایک اور لیکچر میں دعا کے مقصد سے بحث کرتے ہیں وہ کہتے ہیں کہ محمد تصورات سائنس اور فلسفے کے لئے ضروری ہیں۔ سائنس فرضیوں کے ذریعے کائنات کی تसخیر کرتی ہے اور فلسفہ ان تصورات یا کلیوں کے واسطے سے تجربے کے بکھرے ہوئے پہلوؤں کو یکجا اور مربوط کرتا ہے تاکہ عقل کے تقاضے پورے ہو سکیں اور قانون تضاد Law of Contradiction فکر کی کجیوں کو دور کر سکے لیکن یہ تصورات مشاہدہ حق کی طرف را نمائی نہیں کر سکتے، روحانی واردات اور داخلی تنویر کے لئے دعا کی ضرورت ہے، دعا کی اہمیت اور نوعیت کے ستعلق اقبال کا یہ خیال ہے کہ عبادت اور دعا دونوں 'خدا' کی ہستی کا مشاہدہ کرنے کی شامراہ ہیں، اقبال دعا کے بارے میں ولیم چیمز کا ایک اقتباس پیش کرتے ہیں:-

"گمان غالب ہے کہ سائنس اس کے خلاف کچھ بھی کہتی رہے، انسان اب تک دعا کرتا رہے گا، ہاں اگر انسان کی ذہنی فطرت اس قدر بدل جائے کہ ہمارے موجودہ علم کے مطابق ہم اب سے کچھ بھی توقع نہ کر سکیں، دعا کی 'حرک'، جیلت اس لئے لازمی ہے کہ انسان کی اجتماعی انا کی داخلیت صرف

عینی دنیا میں اپنا صحیح رفیق پاسکتی ہے۔ اکثر انسان آخری دم تک اس مثالی دنیا سے تعلق قائم رکھتے ہیں، اس کی مدد سے حریر ترین اچھوت بھی اپنے آپ کو حوتی ہی اور اصلی تصور کر سکتا ہے۔ اور ہم میں سے اکثر لوگوں کے لئے جب ہماری سماجی انا ناکام ہوجائے اور ہمیں ترک کر دے تو اس داخلی پناہ گاہ کے بغیر یہ زندگی ایک ہولناک گلگھ بن جائے، میں نے کہا ”ہم میں سے اکثر، لوگوں کے لئے، یہ میں نے مجھ سے اس لئے کہا کہ لوگوں کے مزاج مختلف ہوتے ہیں اور عینی شاہد کی ضرورت کی شدت میں بھی اختلاف ہوتا ہے۔ یہ احساس بعض لوگوں کے شعور پر دوسروں کی نسبت زیادہ حاوی ہوتا ہے، جن لوگوں کا یہ احساس قوی تر ہوتا ہے وہ غالباً مذہب کی طرف زیادہ میلان رکھتے ہیں؛ لیکن مجھے یہ یقین ہے کہ جو لوگ یہ کہتے ہیں کہ ان میں یہ احساس بالکل نہیں ہے، وہ خود فریبی سے کام لیتے ہیں، اور دراصل ان میں یہ احساس کسی حد تک موجود ہوتا ہے۔“

دعا بظاہر تدبیر کی مانند ہوتی ہے لیکن وہ فکر سے ابھر کر زندگی میں شرکت کرتی ہے، دعا میں انسان اپنی محدودیت کو توڑ کر ایک ایسی اقلیم میں پہنچ جاتا ہے جس میں نئے اور وسیع تر افق نظر آتے ہیں، دعا کے ذریعہ حاصل کیا گیا علم روحانی تنویر اور خدا کی ہستی کا زندہ مشاہدہ بتتا ہے۔

دعا، فطرت کے سائنسیفک مشاہدے کی سانپی نہیں ہے، در حقیقت دعا کے بعد اور اس کے ساتھ ساتھ ہی فطرت کا مشاہدہ کرنا چاہئے سائنس ہمیں طاقت عطا کرتی ہے، دعا ہمیں نظر اور معنویت بخشتی ہے، نظر اور معنویت، قوت کے بغیر ہو تو اخلاقی بلندی کا احساس تو پیدا کرتی ہے لیکن ایک مستقل ثقافت کی بنیاد نہیں بن سکتی، اگر قوت، نظر سے عاری ہو تو تحریبی قوتون کو جنم دیتی ہے، انسان کی روحانی بالیگی کے لئے دونوں کو یکجا ہو جانا چاہئے۔

باجماعت نماز پڑھنے سے ادراک میں تندی اور تیزی پیدا ہوتی ہے اور خود کو ایک نئی جہت ملتی ہے جس سے اس کا احساس خدا شدید تر ہو جاتا ہے۔ اس سے جماعت کے باہمی رشتے مستحکم تر ہو جاتے ہیں اور انسان ذات، رنگ اور نسل کے انتیازات سے بلند ہو جاتا ہے۔ مسلمان کی نماز اس احساس کا اظہار ہے کہ درحقیقت انسانیت بنیادی طور پر ایک ہے اور ان سے وہ تمام دیواریں ٹوٹ جاتی ہیں جو ایک انسان اور دوسرے انسان کے درمیان حائل ہیں۔

مولانا طیب نے اپنی کتاب ”فلسفہ نماز“، میں یہ بتایا ہے کہ نماز میں قیام، رکوع، سجود و قعود، فطرت کے مختلف پہلوؤں کے ساتھ ہم آہنگی کا اظہار ہیں، نماز باجماعت فرشتوں کے ساتھ ربط کا اظہار ہے کیونکہ وہ ہمیشہ باجماعت نماز پڑھتے ہیں، مولانا نے یہاں نماز کی معنویت میں آسمانی جہت داخل کر کے زینتی آثار کے ساتھ آسمانی رفتہ کو یکجا کر دیا ہے، گویا نماز میں زین اور آسمان مل جاتے ہیں۔

جهاں تک شخصی دعا کا تعلق ہے، دو جدید مسلمان مفکروں نے اس کے مقصد و مطلب پر روشنی ڈالی ہے، ایک ہیں موسیو شوان (شیخ عیسیٰ نور الدین) اور دوسرے حضرت مولانا اشرف علی تھانوی رحم۔

شیخ عیسیٰ نور الدین فرمائے ہیں :

شخصی دعا کا یہ مطلب نہیں کہ وہ ہر قاعدے سے آزاد ہے کیونکہ انسانی روحیں اپنے مصالیب اور اپنی راحتون میں ایک دوسرے کے مشابہ ہیں، اس لئے خدا کے سامنے ان کے فرائض بھی یکسان ہیں، یہ کافی نہیں ہے کہ انسان خدا کے سامنے اپنی التجا پیش کرے، اسے مسنونیت، صبر، نیامت، عزم اور جمد کا لیہی اظہار کرنا چاہئے، اس کی التجا ایسی ہو جو خدا کی رضا کے مطابق ہو، اور اس طرح ایک عالم گیر سعیار پر پوری اترتی ہو، شاکر اس لئے

کہ ہر نعمت وہ عنایت ہے جو ہو سکتا ہے کہ نہ ملتی، جس طرح یہ بات صحیح ہے کہ انسان کو کچھ نہ کچھ طلب رہتی ہے، اسی طرح یہ بھی صحیح ہے کہ اس کے پاس ہمیشہ خدا کا شکر ادا کرنے کی کوئی نہ کوئی وجہ بھی ہوتی ہے، شکر کے بغیر کوئی دعا مسکن نہیں (۲) -

مولانا اشرف علی تھانوی رحم کے نزدیک شخصی دعا خدا کے ساتھ مکالمہ ہے، خدا سے بے تکلفی، راستی اور جرات سے مانگو، ہر رات سونے سے پہلے اس کے سامنے سارے دن کے اپنے اعمال بیان کرو، اس سے کوئی جھوٹا وعدہ نہ کرو، ایسا کرنے سے چند ہی روز میں اپنی روح میں انقلاب پاؤ گے۔

اقبال کے ہان نماز اور دعا کے یہ تمام پہلو موجود ہیں، لیکن وہ ایک قدم اور آگے بڑھتا ہے اور کہتا ہے کہ فطرت کاسا ئنسس مشاہدہ کرو تو وہ بھی دعا کے ساتھ، دعا اور سائنس کے ربط ہی سے دنیا کے انتشار میں کسی ہوگی اور ایسا نظام پیدا ہوگا جو عدل و انصاف، مساوات اور اخلاق کے اصولوں کا تابع ہوگا۔

(۲) مذہبی تجربے کی چوتھی صفت یہ ہے کہ اس کا بیان نہیں ہو سکتا، مذہبی تجربہ فکر سے زیادہ احساس یا جذبے کی مانند ہے۔ اس کے مواد "نفس مضبوط"، پر صوفی یا پیغمبر جو تعبیر کرتا ہے۔ وہ بیان ہو سکتا ہے۔ لیکن اس کی حقیقت اور اس کا موضوع بیان میں آسکتا۔ صوفی تجربہ کا ناقابل بیان ہونا، اس وجہ سے ہے کہ یہ معاملہ عقل کا نہیں ایک احساس کا ہے۔ جو زبان پر نہیں آتا۔ لیکن اس احساس کا ایک وقوفی پہلو بھی ہوتا ہے، درحقیقت ہر احساس فکر میں اظہار چاہتا ہے۔ یوں معلوم ہوتا ہے کہ فکر و احساس دونوں ایک داخلی تجربے کے لازمانی اور زیمانی پہلو ہیں، احساس کی تقدیر فکر میں اظہار پانا ہے۔ اور یہ ایک محض استعارہ نہیں کہ فکر اور تجربہ دونوں ایک

وقت احساسی کے بطن سے جنم لیتے ہیں۔ لیکن منطقی تفہیم انہیں زمانی سطح پر لاکر الگ الگ کر دیتی ہے۔

بانچوں صفت یہ ہے کہ ابدی اور ازلی حقیقت سے اتنے گرے تعلق کے ساتھ ساتھ روزمرہ کے احساس زمان اور شب و روز کا شعور مٹ جاتا ہے لیکن اس وقتی انقطاع کا یہ مطلب نہیں کہ یہ انقطاع دائمی ہوتا ہے۔ مذہبی تجربہ روزمرہ کے تجربات پر اثر انداز ہوتا ہے۔ مذہبی کیفیت بہت جلد ختم ہو جاتی ہے۔ لیکن اپنا جلال اور اپنی سند پیچھے چھوڑ جاتی ہے۔ پیغمبر اور صوفی دونوں عام زندگی کی سطح پر لوٹ آتے ہیں۔ لیکن اس فرق کے ساتھ کہ نبی کی واپسی انسانیت کے لئے انگت معانی لئے ہوتی ہے۔

انیسوں حصی کے اوآخر میں یورپ میں یہ تعریک چلی تھی کہ مذہبی تجربے کے کچھ جسمانی اسباب بھی ہیں۔ اور چونکہ وہ اسباب جسمانی ہیں لہذا مذہبی تجربہ بھی بنیادی طور پر جسمانی حالت کا اظہار ہے۔ اب یہ طرز استدلال قطعی طور پر غلط ہے کہ آپ کسی چیز کے اسباب کو وہی چیز سمجھئیں، مثی میں سے پہول آگتا ہے تو کیا پہول کے رنگ و بوکی ادرار کی حیثیت بھی مثی ہے؟ ہر پہول بنیادی طور پر مثی ہے۔ لیکن ہر مثی پہول نہیں ہے۔ کسی چیز کی ابتداء اور مأخذ سے اس کی انتہا کی قدر و اہمیت کا اندازہ نہیں لگایا جاسکتا۔ ولیم چیمز نے کہا تھا۔ کہ سبیعی تصوف میں یہ بہت بڑا مسئلہ رہا ہے کہ خدا کے الہامات اور شیطان کے پیغامات میں فرق کرنے کا کوئی معیار نہیں تھا۔ لیکن بعد میں فرق اس طرح کیا گیا ہے کہ جس پیغام کے نتائج اچھے ہوں، وہ خدا کے طرف سے ہے اور جس کے نتائج بُرے ہوں وہ شیطان کے طرف سے ہے۔

یہاں القبال فرائد کو خراج تعصیں پیش کرتے ہوئے کہتے ہیں کہ

فرائڈ کے پیرو کاروں نے مذہب کی بے پناہ خدمت کی ہے کیونکہ انہوں نے کبریائی سے شیطانی عناصر کو علیحدہ کر دیا۔ لیکن اس کے ساتھ ہی وہ یہ بھی کہتے ہیں کہ یہ نئی نفسیات کی ٹھوس اور مناسب شہادت پر مبنی نہیں ہے اقبال لا شعور کے تصور کی صحت پر تنقید کرتے ہوئے فرائڈ کے اس نظریے کو زیر بحث لاتے ہیں کہ ہم اپنی بعض خواہشات کو برا سمجھے کے دبا دینے ہیں لیکن وہ دب کر لا شعور میں چلی جاتی ہیں۔ وہاں وہ سکون سے نہیں بیٹھتیں وہ ہمارے شعوری منصوبوں اور ارادوں میں خلل ڈالتی ہیں۔ ہمارے خیالات کو توڑ مروڑ دیتی ہیں۔ ہمارے خوابوں اور واهموں کی تشكیل کرتی ہیں یا ہمیں بعض اوقات اس وحشی اور بدائی طرز عمل کی طرف واپس لے جاتی ہیں جو ہم ارتقاء میں پیچھے چھوڑ آئے تھے۔ فرائڈ کے نزدیک مذہب ان مسترد اور لاشعوری خواہشات کا پیدا کردہ ایک التباس ہے، ایک واهیہ ہے۔ اس نظریے کی رو سے مذہبی عقائد فطرت سے متعلق سوہوم تصورات ہیں جس کے ذریعے انسان دنیا کے فطری شر اور قبح سے گریز کر کے حقیقت کو داخلی تصورات کے سانچے میں ڈھال لیتا ہے۔ اقبال کہتے ہیں کہ یہ بجا ہے کہ دنیا میں ایسے مذہب اور ایسے فنون موجود ہیں۔ جو زندگی سے فرار کرنے کی بزدلانہ کوشش کرتے ہیں لیکن یہ بات ہر مذہب کے بارے میں صحیح نہیں ہے۔ یہ درست ہے کہ مذہبی عقائد کی الہیاتی اہمیت ہے۔ لیکن یہ بھی واضح ہے کہ مذہب تجربے کے ان پہلوؤں کی تعبیر نہیں کرتا جن کی تعبیر سائنس کرتی ہے، مذہب طبیعت اور کیمیا کی طرح فطرت کی توجیہ اسباب و اعلل کے ذریعے نہیں کرتا وہ تو مذہبی تجربے کی تشریح و تعبیر کرتا ہے جو کہ ایک تنفرد تجربہ ہے۔ اور عام زندگی کے حسی تجربوں سے بہت مختلف ہے، حقیقت تو یہ ہے کہ مذہب نے ٹھوس حقائق کی اہمیت سائنس سے بہت پہلے واضح کی تھی، مذہب اور سائنس کا تصادم اس وقت ہوتا ہے جب ہم یہ سمجھیں کہ دولوں

ایک ہی تجربے کی تعبیریں ہیں۔ اور جب ہم یہ بھول جائیں کہ مذہب انسانی تجربے کی ایک خاص نوعیت کو سمجھنے کی کوشش کرتا ہے۔

ہم مذہبی شعور کی توجیہ جنسی جبلت کے ذریعے بھی نہیں کر سکتے مذہب اور سائنس دونوں کے مقاصد مختلف ہیں۔ اور بعض اوقات وہ متصادم ہو جاتے ہیں۔ ماہر نفسیات کے لئے مذہبی جذبہ لاشعور کا کرشمہ ہی معلوم ہوتا ہے کیونکہ وہ بہت شدت سے ہمارے وجود کو ہلا دیتا ہے۔ ہر علم میں جذبہ موجود ہوتا ہے۔ اور جذبے کے اتار چڑھاؤ سے ہمارے علم میں کسی بیشی ہوتی رہتی ہے۔ مذہبی جذبے سے وہ تجلی پیدا ہوتی ہے جو روح کو بقاء سے آشنا کر سکتی ہے۔ بے شک اس تجلی کی بنیاد لا شعوری آمادگی اور لاشعوری ارتعاش پر رکھی گئی ہے لیکن یہ بنیاد تو ہے عمارت نہیں۔ نفسیاتی طریقے سے مذہبی کیفیت کی توجیہ نہیں ہو سکتی کیونکہ یہ کیفیت علم کی بھی ایک صورت ہے۔

اب یہ سوال پیدا ہوتا ہے کہ مذہبی تجربہ ایک احساس ہے جس کا ایک وقوفی پہلو بھی ہے، اس وقوفی پہلو کا اظہار ایک لفظی بیان میں ہو سکتا ہے لیکن جوئی بیان ہمارے سامنے آئے، اقبال کہتے ہیں کہ مجھے یہ حق ہے کہ میں یہ سوال کروں کہ اس کی سچائی کا کیا ثبوت ہے؟ کیا ہمارے پاس ایسی آزمائشیں اور معیار ہیں جن کے توسط سے ہم اس کی سچائی تک پہنچ جائیں۔ اقبال نے یہاں پر فائدہ کی نفسیات سے بحث کی ہے، لیکن ژنگ کے خیالات جو اس وقت ابھی پختہ نہیں ہوئے تھے، کوئی تبصرہ نہیں کیا، ژنگ نے مذہب کی روحانی واردات کی حقیقت کو تسلیم کیا تھا، اور اسے ”ذہنی حقیقت کی اعلیٰ سطح قرار دیا تھا، ژنگ نے ذہنی صحت کو خدا کی ہستی کے مشاهدے کے تصور سے سمجھا تھا، اس کے لئے خدا کا قرب ذہنی

صحت ہے اور خدا سے دوری ذہنی مرض، وہ ذہنی مرضیوں کا علاج بھی اسی نقطہ نظر سے کرتا تھا، اور یہ سمجھتا تھا کہ جب تک مذہبی تفactual Religious Function انسان کا ذہن انتشار میں مبتلا رہتا ہے۔

جدید نفسیات میں مذہب کے سائلہ پر (Ornstein) اورنستائن نے سائنسی طریقے پر کام شروع کیا ہے وہ شعور کے مختلف مدارج کی تحقیق کر رہا ہے اور سمجھتا ہے کہ دینی شعور شعور کا بلند ترین درجہ ہے۔ تفکر اور تدبر اور توجہ کی تشریح کرتے ہوئے یہ کہتا ہے کہ ان کا قصد انسان کی بکھری ہوئی شخصیت میں مرکزیت پیدا کرنا ہے، ان کیفیات کی تشریح کرتے ہوئے وہ دماغ کی بعض سوچوں کے ساتھ ان کی مطابقت دکھاتا ہے لیکن یہ تشریح ابھی ابتدائی منازل میں ہے، ابھی تک اورنستائن اور اس کے ہم کار یہ نہیں بتاسکے کہ علامت کا تجربہ کس طرح شخصیت میں القلب لے آتا ہے۔

لیکن یہ تمام تشریحیں ایک خاص مقام پر آکر رک جاتی ہیں، کیونکہ یہ مذہب کی مابعد الطیعتاں پر غور نہیں کرتیں۔ اسلام کی مابعد الطیعتاں میں وحی، شہادت، ختم نبوت وغیرہ کے عقائد ہیں، ان کی عقلی تحلیل کرنا نا ممکن نظر آتا ہے کیونکہ مذہبی عقائد کا ایک پہلو یہ بھی ہے کہ وہ منطقی زبان میں ادا نہیں ہو سکتے۔ مثلاً ہر مسلمان دو شہادتیں دیتا ہے اشهد ان لا الہ الا اللہ و اشهد ان محمدًا عبده و رسوله۔ اور قرآن مجید میں اللہ تعالیٰ ارشا فرماتے ہیں

شہد اللہ انہ لا الہ إلا ہو

اب یہ بات تو صرف مشاهدے اور واردات کے ذریعے ہی سمجھ میں آسکتی ہے۔

